

eul_wid: qao-aa

Ἀρεταῖος ὁ Καππάδοξ · Aretaeus the Cappadocian

On Causes and Signs of Chronic Diseases

Περὶ αἰτίων καὶ σημείων χρονίων παθῶν

Period: Ῥωμαϊκή [Roman](#)

Dialect: Ἰωνική [Ionic](#)

Domain: Ἱατρική [Medicine](#)

Format: Πραγματεία [Treatise](#)

- 1.1 χρονίων νούσων πόνος μὲν πούλυν, χρόνος δὲ μακρὸς συντήξιος, καὶ ἀβέβαιος ἢ ἄλθεξις. ἢ γὰρ οὐδ' ἐξηλάθησαν ἐς τὸ πάμπαν, ἢ ἐπὶ σμικρῇ ἀμαρτωλῇ παλινδρομέουσι αἱ νοῦσοι. οὐτε γὰρ ἀτρεμέειν οἱ νοσέοντες τολμέουσι ἐς τέλος· ἀτὰρ ἡδὲ ἀμαρτάνουσι ἐν τῇσι μακρῇσι διαίτησι, κῆν ἀτρεμέωσι· ἢν δὲ καὶ πόνος ἔξ ἐπιπόνου ἰήσιος, δίψης, λιμοῦ, φαρμάκων πικρῶν καὶ ὀδυνωδέων, ἢ τομῆς, ἢ καύσιος, ὧν πέρ ἐστι ἐν τῇσι δολιχῇσι νοῦσοισι χρέος, ὑποδιδρῆσκουσι οἱ κάμνοντες, ὥς θανάτου δῆθεν αὐτέου ὀρεγόμενοι. ἐνθα δὴ ἀρετὴ διαείδεται ἀνδρὸς ἱητροῦ, καὶ μακροθυμίας, καὶ ποικιλίης, καὶ χάριτος ἀβλαβοῦς τῶν ἡδέων, καὶ παραιφάσιος· ἀτὰρ καὶ τὸν νοσέοντα χρὴ ἄλκιμον ἔμμεναι, καὶ ξυνίστασθαι τῷ ἱητρῷ κατὰ τοῦ νοσήματος. οὐ γὰρ τοῦ σώματος μόνον ἀπρὶξ λαβόμενον ταχὺ ἀνασμύχει τε καὶ δάπτει, ἀλλὰ ἐς πολλὰ καὶ τὴν αἰσθησίην ἐκτρέπει, ἀλλὰ καὶ τὴν ψυχὴν ἐκμαίνει ἀκρασίῃ τοῦ σώματος. τοιήνδε τὴν μανίην καὶ τὴν μελαγχολίην ἴσμεν, περὶ ὧν αὖθις ἐρέω· τανῦν δ' ἀμφὶ κεφαλαίης φράσω.
- 1.2 ἢν ἀλγέῃ κεφαλὴ σχεδίως ἐπὶ προσκαίρῳ αἰτίῃ, κῆν ἐπὶ πλεῦνας, κεφαλαλγίῃ καλέεσθαι. ἢν δὲ διεθίξῃ χρόνῳ μακρῷ τὸ ἄλγημα, καὶ περιόδοισι μακρῇσι καὶ πολλῇσι, καὶ προσεπιγίγνηται μέζω τε καὶ πλεῦνα δυσαλθῇ, κεφαλαίην κικλήσκομεν.
- 1.3 ἢν ζόφος τὰς ὄψιας σχῇ, καὶ δῖνος ἀμφὶ τὴν κεφαλὴν ἐλίσσεται, καὶ ὧτα βομβέῃ ὅκως ῥεόντων καναχηδὸν ποταμῶν, ἢ οἶον ἄνεμος ἰστίοισι ἐγκυβερνῇ, ἢ αὐλῶν, ἢ καὶ συρίγγων ἐνοπῇ, ἢ τριμοῦ ἀμάξης ἰαχῇ, ὀνομάζομεν σκότωμα τὸ πάθος, κακὸν μὲν, κῆν σύμπτωμα κεφαλῆς, κακὸν δὲ, κῆν ἐκ διαδέξιος κεφαλαίης, ἢ ἐξ ἐσωτέρας χρονίου νοῦσου φύῃ. ἢν γὰρ τάδε μὲν μὴ ἀπογίγνηται, μίμνη δὲ ἢ σκοτοδίνη, ἢ χρόνῳ μακρῷ τελεωθῇ τοῖσι ἰδίοισι συμπτώμασι οὐ τινος ἀκεομένου, πάθος τὸ σκότωμα γίγνεται, ἐπ' αἰτίῃ ὑγρῇ τε καὶ ψυχρῇ· ἀλλὰ καὶ ἀρχὴ παθέων ἄλλων, ἢν ἐς ἀνήκεστον τραπῇ, μανίης, μελαγχολίης, ἐπιληψίης, προσεπιγιγνομένων ἐκάστη τῶν ἰδίων συμπτωμάτων· σκοτάματος δὲ ἡ ἰδέα, βάρος τῆς κεφαλῆς, ὀφθαλμῶν μαρμαρυγαὶ ἐπὶ πολλῷ τῷ σκοτῶδεϊ· ἀγνωσίῃ ἐσωτέων τε καὶ τῶν πέλας· καὶ ἢν ἐπ' αὐξήσῃ ἡ νοῦσος γίγνηται, τὰ τε γυῖα λύονται, καὶ ἔρπονται χαμαί· ναυτίῃ καὶ ἔμετος φλέγματι ος, ἢ χολωδέων, ξανθῶν, ἢ μελάνων. εὖτε ἐπὶ μὲν ξανθῇ χολῇ, μανίαι γίγνονται· ἐπὶ δὲ τοῖσι μέλασι, μελαγχολίῃ· ἐπὶ δὲ τῷ φλέγματι, ἢ ἐπιληψίῃ. πασῶν γὰρ ἥδε νοῦσων τροπή.

1.4

ποικίλον ἢ δὲ ἀλλόκοτον κακὸν ἢ ἐπιληψίη, θηριῶδες μὲν ἐν παροξυσμοῖσι καὶ κάτοξυ καὶ ὀλέθριον. ἔκτεινε γάρ κοτε παροξυσμὸς εἷς ἢν δὲ μελέτησι φέρη ὠνθρωπος, ζῆ μὲν αἵσχεα καὶ ὀνειδέα καὶ ἄλγεα φέρων, Ῥηϊδίως δὲ οὐκ ἄπεισι ἢ νοῦσος, ἀλλὰ ἐν ἡλικίῃσιν τε τῇσι κρείττοσι ἐνοικεῖ καὶ ὥρη τῇ ὥραϊ. ξυνδαιτᾶται τε παισὶ καὶ μειρακίοισι. ἐξηλάθη δὲ κοτε ὑπ' εὐτυχίης, δι' ἄλλης ἡλικίης μέζονος, εὖτε τῷ κάλλει συνέξεισι τῆς ὥρης· ἀλλὰ καὶ τότε μετεξετέρους αἰσχροὺς ἀποδείξασα, ἀπόλλυσι τοὺς παῖδας φθόνῳ τοῦ κάλλεος, ἢ χειρὸς ἀκрасίῃ, ἢ προσώπου διαστροφῇ, ἢ πηρώσι τινὸς αἰσθήσιος· ἢν δὲ φωλεύση τὸ κακὸν ἐς Ῥίζην, οὔτε ἱητρῷ οὔτε ἡλικίης μεταβολαῖς ἐς ἔξοδον πείθεται, ἀλλὰ ξυμβοῖ μέσφι θανάτου. ποτὶ καὶ ἐπίπνοος ἢ νοῦσος σπασμοῖσι καὶ διαστροφῇσι μελέων τε καὶ ὄψιος, ἔτρεψε δὲ κοτε καὶ γνώμην ἐς μανίην. ἀτερπὴς μὲν ἢ τοῦ παροξυσμοῦ θέη, αἰσchrή δὲ καὶ ἢ ἀπόλειψις αὐτέου, ἐπὶ ἀφόδῳ καὶ οὔροισι καὶ αὐτομάτῳ κοιλή.

1.5 Μέλαιναχολή, ἐν μὲν ὀξέσι ἄνωθεν φανεῖσα, κάρτα ὀλέθριον· κάτω δὲ ἐξιοῦσα οὐ κάρτα ἀνώλεθρον· ἐν δὲ τοῖσι χρονίοισι, ἢν μὲν ὑπὲρ κάτω, ἐς δυσεντερὴν καὶ ἥπατος πόνον τελευτᾷ· γυναιξὶ δὲ κάθαρσις ἀντὶ τῶν ἐπιμηνίων, ἢν τὰ ἄλλα ἀνώλεθροι ἔωσι· ἢν δὲ ἄνω Ῥέπῃ ἐς στόμαχον, ἢ ἐς φρένας, μελαγχολίην τεύχει. φῦσάν τε γὰρ ἐμποιεῖ καὶ ἐρυγὰς κακώδεας, ἰχθυώδεας διαπέμπει δὲ καὶ κάτω φύσας ψοφώδεας, συντρέπει δὲ καὶ τὴν γνώμην. διὰ τὸδε καὶ μελαγχολικοὺς καὶ φυσώδεας τούσδε ἐκίκλησκον οἱ πρόσθεν· μετεξετέροις δὲ οὔτε φῦσα οὔτε μέλαινα χολὴ ἐγγίγνεται, ὀργὴ δὲ ἄκρητος καὶ λύπη καὶ κατηφεῖν δεινὴ. καὶ τούσδε οὖν μελαγχολικοὺς καλέομεν, χολῇ μὲν τῆς ὀργῆς συμφραζομένης· μελαίνῃ δὲ, πολλῆς καὶ θηριώδεος τέκμαρ δὲ Ὅμηρος, ἔνθα φησὶ, Τοῖσι δ' ἀνέστη Ἥρως Ἀτρεΐδης εὐρυκρείων Ἀγαμέμνων Ἀχινύμενος· μενεος δὲ μέγα φρένες ἀμφὶ μελαιναι Πίμπλαντ', ὅσσε δὲ οἱ πυρὶ λαμπετόωντι ἔϊκτον. τοιοῖδε γίνονται οἱ μελαγχολώδεες, εὖτ' ἂν ὑπὸ τοῦ κακοῦ κτεινέωνται.

1.6 μανίης τρόποι εἶδеси μὲν μυρίοι, γένεϊ δὲ μούνος εἷς· ἔκστασις γάρ ἐστι τὸ σύμπαν χρόνιος, ἀνευθεν πυρετοῦ· εἰ γάρ κοτε καὶ πυρετὸς ἐπιλάβοι, οὐκ ἀπὸ μανίης ἂν ἴδιος γίγνοιτο, ἀλλ' ἐκ συντυχίης ἄλλης· ἐκφλέγει γὰρ καὶ οἶνος ἐς παραφορὴν ἐν μέθῃ· ἐκμαίνει δὲ καὶ τῶν ἐδεστών μετεξέτερα, ἢ μανδραγόρη, ἢ ὑοσκύαμος, ἀλλ' οὐ τί πω μανίη τάδε κικλήσκειται. ἐπὶ γὰρ σχεδίου γινόμενα καθίσταται θᾶττον· τὸ δὲ ἔμπεδον ἢ μανίη ἴσχει· τῇδε τῇ μανίῃ οὐδέν τι ἴκελον ἢ λήρησις, γήραος ἢ ξυμφορὴ. αἰσθήσιος γάρ ἐστι νάρκη, καὶ γνώμης νάρκωσις ἢ δὲ τοῦ νοῦ ὑπὸ ψύξιος· μανίη δὲ θερμόν τι καὶ ξηρόν τῇ αἰτίῃ, καὶ ταραχῶδες τῇσι πρήξει· ἢ μὲν γὰρ λήρησις ἀρχομένη ἀπὸ γήραος οὔτε διαλείπει, καὶ ξυναποθνήσκει· μανίη δὲ καὶ διαλείπει καὶ μελεδῶνι ἐς τέλος ἀποπαύεται· διάλειψις δὲ ἀτελής, ἢν τῷ τῆς μανίης λόγῳ γίγνηται, οὐκ εἰκότως ἀκεομένη τοῦ κακοῦ ἱητρείῃ, ἢ τῆς ὥρης εὐκрасίῃ. μετεξετέρους γὰρ δοκέοντας ἀσινέας ἔμμεναι, ἢ ὥρη τὸ ἔαρ, ἢ ἀμαρτωλὴ διαίτης, ἢ ὀργὴ ἐκ συντυχίης ἐς ἀνάκλησιν ἤγαγε.

1.7 ἀποπληξίη, παραπληγίη, πάρεσις, παράλυσις, ἅπαντα τῷ γένεϊ τωυτά. ἢ γὰρ κινήσιος, ἢ ἀφῆς, ἢ ἀμφοῖν ἐστὶ ἔκλειψις· κοτὲ καὶ γνώμης, κοτὲ καὶ τῆς ἄλλης αἰσθήσιος. ἀλλ' ἀποπληξίη μὲν ὅλου τοῦ σκήνεος, καὶ τῆς αἰσθήσιός τε καὶ γνώμης καὶ κινήσιός ἐστι παράλυσις. τοιγαροῦν ἀποπληξίην λῦσαι ἰσχυρὴν μὲν ἀδύνατον, ἀσθενῇ δὲ οὐ Ῥηϊδίον. παραπληγίη δὲ πάρεσις μὲν ἀφῆς καὶ κινήσιος, ἀλλὰ μέρος, ἢ χειρὸς, ἢ σκέλεος· παράλυσις δὲ ὡς ἐπίπαν κινήσιος μούνον, ἐνεργείης τε πάρεσις· ἢν δὲ ἀφῆ ἐκλείπη μούνη κοτέ, — σπάνιον δὲ τὸ τοιόνδε, — ἀναισθησίη μᾶλλον ἢ πάρεσις κικλήσκειται· ἢν δὲ ἀπόπληκτον ὁ Ἱπποκράτης εἶπῃ σκέλος τὸ κατ' ἴξιν, ὡς νεκρῶδες, τὸ ἀχρεῖον καὶ τὸ ἀναλδὲς θέλει φράσαι. ὁ γὰρ ἐπὶ τῷ ξύμπαντι ἀποπληξίη ἐστὶ ἰσχυρὴ, τὸδε ἐν τῷ σκέλει παραπληγίην φράζει· κύστιος δὲ οὔρων σχέσιος ἢ ἀκрасίης, πάρεσις τὸ κύριον· βλεφάρων δὲ καὶ μῆλων καὶ μυῶν τῶν ἐν γνάθοις, καὶ γένυος ἐπὶ θάτερα παραγωγὴ ἢν ἐπὶ σπασμῷ διαστρέφεται, κυνικὸς σπασμὸς ἢ κλῆσις· ἔκλυσιν δὲ γουνάτων καὶ αἰσθήσιος πρόσκαιρον νάρκην καὶ ἀψυχίην καὶ κατάπτωσιν, λιποθυμίην καλέομεν.

1.8 ἦν ἔλκος ἐξ ἀποστάσιος ἐν τῷ πνεύμονι γένηται, ἢ ἐκ βηχὸς χρονίης, ἢ ἀναγωγῆς αἵματος, καὶ ἀναβήσση πῦον, πύη, καὶ φθίσις κικλήσκεται· ἦν δὲ θώρηξ ἢ πλευρὸν ἐμπύση, ἐπανάγηται δὲ διὰ τοῦ πνεύμονος, ἐμπύη ἦδε τοῦνομα. ἦν δὲ ἐπὶ τοῖσι καὶ ὁ πνεύμων ἔλκος ἴσχη, ἀναβρωθεὶς ὑπὸ τοῦ διενεχθέντος πύου, τοῦνομα οὐκέτι ἐμπύη, ἀλλὰ φθόην μεταλαμβάνει· ζύνεστι δὲ καὶ πῦρ ζυνεχές, ὡς μὴ δοκέειν, λῆγον μὲν οὐκοτε, λῆθον δὲ δι' ἡμέρης ἰδρῶτι καὶ ψύξιν τοῦ σκίνεος. καὶ γὰρ καὶ τὰ ἴδια φθόης ἐστὶ, ἦν ἡ θέρμη ζωπυρῆ, καὶ ἐς νύκτα ἐκλάμπη, ἡμέρην δὲ αὐθις ἐν τοῖσι σπλάγχνοισι φωλεύει· δηλοῖ δὲ ἡ δυσφορία, καὶ ἡ ἀδυναμία, καὶ αἱ ζυντήξεις. ἦν γὰρ ἀπεδίδρησκε τοῦ σκίνεος δι' ἡμέρης τὸ πῦρ, πῶς οὐκ ἂν ἐσαρκοῦ τό τε καὶ ἡδύνατο, καὶ εὐφώρως εἶχεν ὦνθρωπος; εὔτε γὰρ ἀνάγει, ἐπὶ μᾶλλον τὰ δεινὰ αὐξέεται. σφυγμοὶ σμικροὶ καὶ ἀμυδροὶ, ἀγρυπνὴ, ἄχροια, καὶ τᾶλλα πάντα ὁκόσα οἱ πυρεταίνοντες· ἰδέαι δὲ ὑγρῶν μυρίαι, πελιδνῶν, μελάνων κατακορέων, ἢ ὥχρολεύκων, ἢ λευκοχλωρέων· πλατέων, στρογγύλων· σκληρῶν, δυσλύτων, ἢ μανῶν, λυομένων· ἢ ἀνόσμων, ἢ κακωδέων· ἅπαντα δὲ τάδε πύου ἔασι ἰδέαι. ὁκόσοι γὰρ ἢ πυρὶ ἢ ὕδατι τὰ ὑγρά τεκμαίρονται, οὐ κάρτα μοι δοκεῖσι φθόην οἶδε γινώσκειν· πιστοτέρη γὰρ ἡ ὄψις ἀπάσης ἄλλης αἰσθήσις, οὐ τῶν ἀναγομένων μοῦνον, ἀλλὰ καὶ τοῦ εἶδος τοῦ νοσέοντος. ἦν γὰρ καὶ δημότης ἴδῃ τὸν ἄνθρωπον ὥχρον, ἀδρανῆ, ἀναβήσσοντα, ζυντετηκότα, ἀτρεκέα μαντεύεται φθόην· ἀτὰρ ἡδὲ ὁκόσοισι μὲν ἔλκος μὲν οὐκ ἔστι ἐν πνεύμονι, ζυντετήκασιν δὲ πυρετοῖσι χρονίοισι, πυκνὰ δὲ καὶ σκληρὰ καὶ ἀτελέα βήσσουσι, καὶ ἀνάγουσι οὐδὲν, καὶ τούσδε φθισικοὺς κικλήσκουσι, οὐ πάνυ ἀσήμως. ζύνεστι δὲ τοῦ θώρηκος βάρος· πλευμῶν γὰρ ἄπνοος, ἄση, δυσφορία, ἀποσιτίη, ἐσπέρη περίψυξις, καὶ θέρμη ἐς τὴν ἔω ἰδρῶς ἄχρι θώρηκος τῆς θέρμης δυσφορώτερος βηχὸς ἀναγωγῇ ποικίλαι, ὁκοίας ἔλεξα.

1.9 οἷσι ἐν τῇσι κοιλίῃσι τὰ ἄνω κατ' ἴξιν τοῦ θώρηκος ἢ τὰ κάτω ὑπὸ τὸ διάφραγμα πύου ἀποστάσις γίνονται, ἦν μὲν ἀνάγωσι, ἔμπυοι οἶδε καλέονται· ἦν δὲ τὸ πῦον διεξίη κάτω, ἀποστηματία κικλήσκονται· καὶ ἐν μὲν θώρηκι ἐν τοῖσι ἔλκεσι, ἥτοι ἐν πλευμῶνι, ἦν ἐκδέχεται φθόη, ἢ ὑπεζωκότι ἐν πλευρῷ, ἢ στέρνῳ, ἢ κάτωπῃ πρὸς τῇ ζυμύσει τοῦ πνεύμονος κατὰ ῥάχιν, ἢ πῇ τοῦ θώρηκος ἄλλῃ, — ζυμπάντων δὲ ἐς ἀναγωγὴν ὁδὸς τῷ πύῳ πνεύμων. ὑπὸ δὲ τὸ διάφραγμα ἐν τοῖσι σπλάγχνοισι, ἥπατι, σπληνί, νεφροῖσι, κύστι· ἐπὶ γυναικῶν δὲ καὶ ὑστέρι· ἔταμον δὲ καὶ ἐγὼ ἐν κώλῳ τινὶ κοτε ἀπόστασιν τὰ ἐπὶ δεξιὰ πρὸς ἥπατι· καὶ πολλόν τι ἐσσύθη ἔξω πῦον· πολλὸν δὲ καὶ διὰ νεφρῶν καὶ κύστιος ἐς ἡμέρας πλεῦνας ἐρρύη, καὶ περιεγένετο ὦνθρωπος.

1.10 εὔτε ὁκόσοισι περιπνευμονικοῖσι ἂν φλέγμα ἦ, καὶ μὴ διαχέηται, περιγίγνονται· οἱ δὲ διαδιδρῆσκοντες τὸ κάτοξιν τοῦ πάθεος ἔμπυοι γίνονται. τὰ μὲν οὖν μελλούσης ἢ τετελεσμένης ἀποστάσιος σημεῖα ἐν τοῖσι ἐμπύοισι ἔλεξα· ἦν δὲ τελεσθῇ, οὐ βίης καὶ πόνων ἐς ἀπόρρηξιν καὶ ἀναγωγὴν χρέος, ὅπως περ ἐν τοῖσι σώμασι· ἀλλὰ γὰρ ῥηϊδίως ἀναφέρεται, διατάσιος μᾶλλον τῶν ἀραιωσίῳ γενομένης, ἢ περ ἕξιος σωμάτων. μανὸς γὰρ καὶ πολύτρητος ὁ πνεύμων, σπογγίη ἵκελος, οὐ χαλεπαίνων τῷ ὑγρῷ, ἄλλην ἂπ' ἄλλης εὐρυχωρίην ἀμείβοντι, μέσφι τῆς τρηχεῖς ἀρτηρίας ἥκειν. περίοδοι δὲ τῷ ὑγρῷ ῥηϊδία. εὐκαμπὲς γὰρ ἡδὲ ὀλισθηρὸν πῦον. ἀτὰρ καὶ ἡ ἀναπνοὴ ἄνω τὸ πνεῦμα φυσῇ. περιγίγνονται δὲ τὰ πολλὰ, εἰ μὴ κοτέ τις ἀπεπνιγῇ ἀθρόῃ ἐλκύσει τοῦ ὑγροῦ, τῆς ἀρτηρίας οὐ δεχομένης τὸν ἥερα πληθεῖ τοῦ πύου. θνήσκουσι δὲ μετεξέτεροι χρόνῳ τὸν φθινώδεα καὶ τὸν ἐμπυϊκὸν τρόπον· τὰ δὲ πῦα λευκὰ, ἔπαφρα, σιάλω μεμιγμένα· ἄλλοτε δ' αὖ τεφροειδέα, ἢ ὑπομελανίζοντα· καὶ βρογχίον κοτὲ ἀνεπτύσθη ἐπὶ ποικίλῳ ἔλκεϊ, ἦν βάθος ἴσχη ἢ ἀπόστασις, εὔτε καὶ ἀπορρώγες ἀναφέρονται τοῦ σπλάγχνου. βραγχώδεις, βραχύπνοοι, βαρύφωνοι, τὰ στήθεά σφιν εὐρέα γίγνεται, καὶ εὐρυτέρων τῆς ὑγρασίας δέονται. ὀφθαλμῶν τὰ μέλανα στιλπνά· τὰ δὲ λευκὰ, λευκότεα καὶ

πίονα· μῆλα ἐρευθῆ, φλέβες ἐν τῷ προσώπῳ κυρταί. θώῡμα δὲ ἐπὶ τουτέων. τόνος μὲν γὰρ εὐσαρκίης μείζων, εὐψυχὴν δὲ τόνου δυνατωτέρη.

- 1.11 εἰ ἀπὸ δρόμου καὶ γυμνασίων καὶ παντὸς ἔργου δυσπνοεῖ ἢ ἀναπνοῇ, ἄσθμα καλεῖται· καὶ ἡ νοῦσος δὲ ὀρθόπνοια, καὶ ἥδε κικλήσκεται ἄσθμα· ἐν γὰρ τοῖσι παροξυσμοῖσι ἀσθμαίνουσι καὶ οἶδε. ὀρθόπνοιαν δὲ ἐκάλεον, οὐνεκεν ὀρθίῳ σχήματι μοῦνον ἀναπνέουσι εὐφόρως· πνίξ γὰρ ἐν κατακλίσει. εἵνεκεν τοῦ τόνου τοῦ ἐπὶ τῷ πνεύματι ὀρθόπνοια τοῦνομα. ὀρθιος γὰρ ἀνατέταται ἐς ἀναπνοὴν, κῆν ὑπτίος κατακλινθῆ ὠνθρωπος, κίνδυνος πνιγῆναι.
- 1.12 ἄσθματος ἰδέη τὸ πνευμῶδες, καὶ ἀπὸ τοῦ πνεύμονος τὸ πάθος ὅκως ἐπ' ἄσθματι. ξυνὰ γὰρ καὶ τὰ παρεόντα· σμικρὸν δὲ καὶ τὸ διάφορον. δύσπνοια μὲν γὰρ καὶ βῆξ καὶ ἀγρυπνίη καὶ θέρμη ξυνά· καὶ ἀποσιτίη καὶ ἰσχνότης ὅλου. καὶ γὰρ ἐς χρόνον τὸ κακὸν ἀποτείνεται, πλὴν οὐ περαιτέρω ἐνὸς ἔτεος. ἦν τε γὰρ τὸ μετόπωρον ἄρξῃ, εἰς τὸ ἕαρ ἢ τὸ θέρος ἀπογίγνονται· ἦν τε χειμῶν, ἐς τὸ μετόπωρον τελευτῶσι τὸν βίον. κοτὲ καὶ γέροντες ἀλῶναι Ῥηῖδιοι καὶ ἀπόφρικτοι ἀλόντες, ὅσον βραχείης Ῥοπῆς ἐς εὐνὴν θανάτου χρέος· ἄγχιστα ἅπαντες ἄπνοοι, σφυγμοὶ σμικροὶ, πυκνοὶ, ἀμυδροί. ἀλλὰ τάδε μὲν ξυνὰ πρὸς τὸ ἄσθμα· ἰδίᾳ δὲ ἀναβήσσουσι ὡς ἀνάζοντες. ματαιοπονέουσι δὲ· οὐδὲν γὰρ ἀνάγουσι. εἰ δέ τι τοῦ πλεύμονος ἀπορραγείη βίη, σμικρὸν, λευκὸν, στρογγύλον, χαλαζῶδες· θώρηξ εὐρύτερος μὲν, ἀδιάστροφος, ἡδὲ ἀνέλκωτος ἦν δὲ ἀνεκπύητος ὁ πνεύμων ἦ, ὑγρῶν δὲ ὁκοῖόν τι πεπηγόντων ἔμπλεως, διαλήψεις τῶν παροξυσμῶν τοῦδε μέζονες. οἱ μὲν οὖν ἀπεπνίγησαν θάσσον, πρὶν τι κάκιον ἐς τὸ πᾶν ἀποσκήψαι· μετεξετέροισι δὲ ἐς ὕδερὸν περὶ λαγόνᾳ ἢ ἀνὰ σάρκα τὸ πάθος τελευτᾷ.
- 1.13 Ἦπαρ σπληνὶ ἐς γένεσιν μὲν ἰσόρροπον· δεξιὰ γὰρ ἡδὲ ἐπ' ἀριστερὰ τὰ σπλάγχνα ἰσάριθμα τῇ φύσει· ἄνισοι δὲ ἐς δύναμιν καὶ ἐν ὑγείῃ καὶ ἐν νούσοισι. ἐν ὑγείῃ μὲν, ὅτιπερ τὸ κράτος τῆς τροφῆς τὸ ἦπαρ ἴσχει· Ῥίζωσις γὰρ φλεβῶν ἦπαρ· ἀτὰρ ἐν νούσοισι καὶ ἐς ὑγείην πολλόν τι ἰσχυροτέραν ἔχει καὶ τοῦ θανάτου τὴν αἰτίην. ὁκόσον οὖν ἦπαρ ἐς ὑγείην κρέσσον, τοσόνδε κάκιον ἐν νούσοισι. καὶ γὰρ ἐπιφλεγμαίνει θάσσόν τε καὶ βιαιότερον, καὶ ἀφίσταται ξυνεχέστερόν τε καὶ ὀλεθριώτερον. ἐπὶ σκίρρῳ δὲ ὠκύτερον σπληνὸς καὶ περιαλγέστερον κτείνει. τὰ μὲν οὖν τῆς φλεγμασίης ἐν τοῖσι ὀξέσι ἔλεξα.
- 1.14 σπληνὶ ξύνηθες χρόνιον νόσημα, σκίρρος. ἔμπυος δὲ οὐ Ῥηϊδίως, γίγνεται δ' οὖν. εὔτε πόνος μὲν οὐ τρηχὺς, ὄγκος δὲ πουλὺς τῆς ἐπιπονίης μέζων· ἐπὶ δεξιὰ γὰρ ὦφθη μέσφι τοῦ ἥπατος ὅλη τῇ κοινῶνι ἢ ἐποιδέων. τοῦνεκεν πολλοῖσι ἀπάτη γίγνεται, ὡς τοιοῦδε οὐκ ἐόντος σπληνὸς, ἀλλὰ τοῦ ὑμένος πάθεος. τὸ γὰρ περιτόναιον φλεγμαίνειν σφίσι δοκεῖ. ἀπηνῆς δὲ καὶ ἀτέραμνος ὅκως λίθος. τοιόσδε τὰ πολλὰ ἐπὶ σκίρρῳ γίγνεται σπλὴν, εὔτε καὶ ἀπορίη ζύνεστι παντελής.
- 1.15 ἦν χολῆς ξανθῆς, λεκιθώδεος, ἢ κροκοει δέος, ἢ τῆς μελαγχλῶρου, ἐς τὸ παντελὲς ἀνάχυσις ἀπὸ τοῦ σπλάγχνου γένηται, τὸ πάθος ἥκτερος κικλήσκεται, χαλεπὸν μὲν ἐν ὀξέσι· οὐ γὰρ μόνον πρὸ ἐβδόμης κτείνει φανέν, ἀλλὰ καὶ μετὰ ἐβδόμην ἔκτεινε μυρίους· σπανίως δὲ εὔτε ἔκρινε πυρετὸν ἐς τέλος τὸ πάθος, ἀλλ' αὐτὸς οὐ Ῥηϊδίως λύεται.
- 1.16 ξυμπάντων ὁμοῦ παθέων καχεξίη τροπή. ἅπασαι γὰρ αἱ νοῦσοι τῆσδε ἀποτόκοι. ἀτὰρ καὶ ἥδε μούνη ἄνευθεν τῶν ἄλλων, φαρμάκων ἐπίδοσιν ἔχουσα πολλὴν, ἰλυώδεα κατὰ πρῶτιστα γίγνεται πάθος. καὶ ἔξις μὲν κακὴ σχέδιος ξυνὴ πάντων, καὶ ξυμπτώματα πολλὰ, καὶ οὔνομα τόδε ξύμβολον· ἰσχνότης δὲ ἢ ὠχρος ἢ οἶδος καὶ εἴ τι ἕτερον πρόσκαιρον ἀνὰ τὸ σῶμα· καχεξίη δὲ ἐνὸς μεγάλου πάθεος ἰδέη, καὶ τοῦδε τοῦνομα· ἡ γὰρ τοῦ ἀνθρώπου ἐς τὰ πάντα εὐεξίη, καὶ ἡ ἐς πέψιν ἢ ἐς ἀνάδοσιν αἵματος γέννα· ἡδὲ πᾶν ἔργον φύσιος, ἐφ' οἷσι εὐπνοια, εὐτονίη, εὐχροίη, τὸ πρόσθεν ὑγείῃ. ἦν δὲ ἐς ἀσθενίην κακοχυμίας ἢ φύσις τραπῇ, τόδε ἐστὶν ἡ καχεξίη.

ὕδρωψ ἀτερπὲς μὲν ἐσιδεῖν πάθος, χαλεπὸν δὲ καὶ παθεῖν. διαδιδρήσκουσι γὰρ τόδε πάγχυ παῦροι ὑπ' εὐτυχίης, καὶ θεῶν μᾶλλον ἢ τέχνης· τὰ γὰρ μέζονα πάντα ἰώνται μούνοι θεοί. ἢ γὰρ ἐν σπλάγχνῳ καιρίῳ νόσημα φωλεῦσαν ἔτρεψε ἐς καχεξίην τὸ πᾶν, ἢ τὸ ζύμπαν σκῆνος λοιμοῦ κατάρξαντος ἐς κακοχυμίην ἤμειψε τὰ σπλάγχνα· εὖτε ἀλλήλοισι ἄμφω ἐς τὸ κακὸν ξυντιμωρέει, ἀσινὲς δὲ οὐδὲν, ἐξ οὐπερ καὶ σμικρὴ τῇ φύσει γίγνοιτο ἂν ἐπικουρίη· ἔστι δὲ ἐς ἐπομβρίην Ῥεῦμα ψυχρὸν, παχὺ, ὁκοῖον ἢ ὁμίχλῃ τῷ παντί. ἢ τροπὴ ὑγρῆς καὶ ψυχρῆς αἰτίης, ἐς τοιήνδε ἔξιν ἑτεροιοῦσης τὸν ἄνθρωπον. οὐ γὰρ τὸ ἐν τῇ κολίῃ τῇ κάτω ἀλιζόμενον ὑγρὸν ὕδρωπα καλέομεν, ἐπεὶ οὐδὲ τὸ πάθος τῇδὲ ἐστὶ, ἀλλ' ὅτε ζυμπαρομαρτέει τῇ νούσῳ ὁ ὄγκος, τὸ οἶδος, ἢ χροίη, ἢ δὲ ἐς τὸ ὕδωρ ξυντήκουσα ἔξις, ὕδρωψτὲ ἐστὶ καὶ καλέεται. κῆν γὰρ ἐκραγῇ κοτε τὸ ὕδωρ αὐτομάτως ἔξω, ἢ ταμών τις τὸ ὑποχόνδριον ἐκχέη, ἐφ' ἔδρης ἔασι οἱ ὕδρωπιώδεις. ἢ μὲν οὖν πρωτίστη αἰτίη καχεξίη.

- 2.2 θῶμα τὸ διαβήτεω πάθος, οὐ κάρτα ζύνηθες ἀνθρώποισι· σαρκῶν καὶ μελέων ἐς οὔρον ἢ ζύντηξις· ὑγρὴ καὶ ψυχρὴ, ὅκως ἐν ὕδρωψι, αἰτίη. ὁδὸς δὲ ἢ ξυνήθης, νεφροὶ τε καὶ κύστις. οὐ γὰρ διαλείπουσι οὐρέοντες, ἀλλὰ ὅκωσπερ ἐξ ἀφέσιος ὀχετῶν ἄπαυστος ἢ φορὴ. χρονίη μὲν ἢ τῆς νούσου φυή, μακρῷ κυῖσκειται χρόνῳ· βραχύβιος δὲ ὢνθρωπος, ἢν ἢ κατάστασις τελεσθῇ· ὀξεὶ γὰρ ἢ τηκεδὼν, ταχὺς δὲ ὁ θάνατος, ποτὶ καὶ βίος αἰσchrὸς καὶ ἐπίπονος· δίψος ἀκρατές· πολυποσίη ἀνισόμε τρος οὔροισι πολλοῖσι· πλεῖον γὰρ ἐκρεῖ τὸ οὔρον, καὶ οὐκ ἂν ἐπίσχοι τις αὐτέους, οὔτε πίνοντας οὔτε οὐρέοντας. ἢν δὲ ἐπ' ἀκαρὲς ἀντίσχωσι, ἢν μὲν τοῦ πιεῖν, ἄνικμοι μὲν τὸ στόμα, ἀναλέοι δὲ τὸ σκῆνος· τὰ δὲ σπλάγχνα καίεσθαι δοκέουσι, ἀσώδεις, ἄποροι, οὐκ ἐς μακρὸν θνήσκουσι· πυριφλεγέες δίψαι. ἀπουρέειν δὲ τίς ἂν ἐπίσχοι τρόπος; ἢ τίς αἰσχύνῃ πόνου κρέσσων; ἀλλὰ κῆν ἐς μικρὸν ἐγκρατέες γένωνται, παροιδέουσι ὁσφὺν, ὄρχιας καὶ ἰσχία· κῆν ἀνῶσι, ἐκχέουσι μὲν τὸ οὔρον ἀλέν· τὰ δ' ἐποιδέον τα ἐξαρύεται. ξυνδίδοται γὰρ ἐς κύστιν ἢ πλημμύρα.
- 2.3 νεφροὶ τὴν φυὴν μὲν ἀδενώδεις, χροίην δὲ ἐρυθρότεροι, ὁκοῖόν τι ἦπαρ, μᾶλλον ἢ μαζοὶ καὶ ὄρχιες. καὶ γὰρ καὶ οἶδε ἀδένες, ἀλλὰ λευκότεροι. σχῆμα δὲ διδύμοισι ἵκελοι, πλατέες μᾶλλον ἔασι ἅμα καὶ καμπύλοι. κοιλίαι δὲ σμικραὶ ἡμοιεῖδες ἐς τὴν τῶν οὔρων διήθησιν. ἐκπεφύκασιν δὲ ὀχετοὶ νευρώδεις, ὁκοῖόν τι αὐλοὶ ἀφ' ἑκατέρου. ἐμπεφύκασιν δὲ οἶδε τοῖσι ὤμοισι τῆς κύστιος ἐκάτερθεν. ἴση δὲ τῶν οὔρων ἀπὸ νεφρῶν ἢ ὁδὸς ἐς κύστιν.
- 2.4 τῶν ἐν τῇ κύστι νούσων οὐδὲν εὐηθες· τὰ μὲν ὀξέα φλεγμασίη καὶ τρώμασι, σπασμῷ καὶ πυρετοῖσι ὀξέσι κτείνοντα· ἔλκος δὲ καὶ ἀποστάσις, ἢ παράλυσις, ἢ λίθος μέγας χρόνια μὲν, ἀναλθῇ δέ. οὔτε γὰρ θρύπτεται, ἢ πόσι, ἢ φαρμακῷ, ἢ ἀμφιθρύπτοιο, οὔτε ἀσινέως τέμνεται. χρή γὰρ καὶ τὰ λεπτὰ τῆς κύστιος ξυντάμνειν· τὸ δὲ αὐτῆμαρ ἔκτεινε, ἢ ὀλίγαις ἡμέρησι, σπασμοῖσι καὶ πυρετοῖσι θνήσκουσι· ἢν δὲ μὴ τάμης, εἰς οὔρων σχέσιν, καὶ πόνοις, καὶ πυρετοῖσι ἢ τηκεδόσι σμύχεται ὢνθρωπος· ἢν δὲ μὴ κάρτα μέγας ὁ λίθος ἔη, σχέσις μὲν οὔρων ξυνεχέστεραι. ἐς γὰρ τὸν αὐχένα Ῥηϊδίως ἐμπίπτων ἀποέργει οὔρων ἔξοδον. τάμνειν δὲ εἰ καὶ τῶν μεζόνων ἀσφαλέστεροι, ἀλλὰ τέμνεται κύστις, κῆν τις τὸν τοῦ θανάτου κίνδυνον ἐκφύγη, Ῥυάδος γίγνεται οἱ πάθος· κῆν ἀκίνδυνον ἔη, ἀλλ' οὐ φορητὸν ἐλευθέροισι ἀένναον ἐκρέειν οὔρον, κῆν βαδίζη, κῆν εὐδῇ, ἀτερπὲς δὲ ἢν βαδίζη. οἱ δὲ κάρτα σμικροὶ τὰ πολλὰ τάμνονται ἀσινέως· ἢν δὲ ξυμπεφύκη τῇ κύστι λίθος, διάδηλος μὲν τῇσι μελεδώνεσι, ἀτὰρ οὐδὲ ἀσινεῖς πόνοις καὶ βάρει, κῆν ἂν ἢ δυσουρίας ἄτερ· ἢν δὲ μὴ, καὶ δυσουρέει. ζύμπαντας δὲ τοὺς λίθους διαγνοίης ἂν τῇσι τῶν ψαμμίων ἐν τοῖσι οὔροισι ὑποστάσσει· ἀτὰρ ἢ δὲ πρόκωποιτὰ αἰδοῖα γίνονται. εὖτε γὰρ ἀπουρέουσι, καὶ ὕπεστι καὶ ὁ λίθος, ὀδυνέονται, καὶ ἀμφαφώσι, καὶ ἔλκουσι τὰ αἰδοῖα, ὅκως τὸν λίθον ξὺν τῇ κύστι ἐξαιρέμενοι· ζυμπαθεῖ δὲ καὶ ἔδρη κνησμώδης γιγνομένη· προπετὴς δὲ καὶ ἀρχὸς βίη καὶ ἐντάσσει, φαντασίη ὡς ἐκκρίσιος δῆθεν τοῦ λίθου. ἄμφω γὰρ συγκέονται ἀλλήλοισι ἔδρη τε καὶ κύστις, ὧν ἑκατέρου πάσχοντος πάσχει καὶ

θάτερον διὰ τόδε καὶ ἐπὶ φλεγμασίῃ ἀρχοῦ, ἰσχυρέει κύστις, καὶ ἐπὶ τῇσι τῆς κύστιος ἀκίσι οὐ διΐησιῶδρη, κῆν μὴ ἐπίζηρος ἢ γαστήρ ἔη. τοῖα μὲν ἄλγεα τὰ λίθων.

2.5 Ἀνώλεθρον μὲν ἢ γονόρροια, ἀτερπὲς δὲ καὶ ἀηδὲς μέσφι ἀκοῆς. ἦν γὰρ ἀκρασίῃ καὶ πάρεσις τὰ ὑγρά ἴσχη καὶ γόνιμα μέρεια, ὅκως δι' ἀψύχων ῥέει ἢ θορῇ, οὐδὲ ἐπίσχειν αὐτέην ἐστὶ οὐδὲ ἐν ὕπνοισι. ἀλλὰ γὰρ ἦν τε εὐδῆ, ἦν τε ἐγρηγορέῃ, ἀνεπίσχετος ἢ φορῇ, ἀναίσθητος δὲ ἢ ῥοῇ τοῦ γόνου γίγνεται· νοσέουσι δὲ καὶ γυναῖκες τήνδε τὴν νοῦσον, ἀλλ' ἐπὶ κνησμοῖσι τῶν μορίων καὶ ἡδονῇ προχέεται τῇσι ἢ θορῇ, ἀτὰρ καὶ πρὸς ἄνδρας ὁμιλίῃ ἀναισχύντων· ἄνδρες δὲ οὐδ' ὅλως ὁδάζονται· τὸ δὲ ῥέον ὑγρὸν, λεπτὸν, ψυχρὸν, ἄχρουν, ἄγονον. πῶς γὰρ ζωογόνον ἐκπέμψαι σπέρμα ψυχρὴ οὖσα ἢ φύσις; ἦν δὲ καὶ νέοι πάσχωσι, γηραλέους χρὴ γενέσθαι πάντας τὴν ἔξιν, νωθώδεις, ἐκλύτους, ἀψύχους, ὀκνέοντας, κωφούς, ἀσθενέας, ῥικίους, ἀπρηκτους, ἐπώχρους, λευκοὺς, γυναικώδεις, ἀποσίτους, ψυχροὺς μελέων βάρεα, καὶ νάρκας σκελέων, ἀκρατεας, καὶ ἐς παντα παρέτους, ἥδε ἢ νοῦσος ὁδὸς ἐς παράλυσιν πολλοῖσι γίγνεται. πῶς γὰρ οὐκ ἂν τῶν νεύρων ἥδη ἢ δύναμις πάθοι, τῆς ἐς ζωῆς γενέσειν φύσις ἀπεψυγμένης; καὶ ἡμέας ἄνδρας ποιεῖ ζωοῦσα ἢ θορῇ, θερμούς, ἐνάρθρους, λασίους, εὐφώνους, εὐθύμους, κραταιοὺς νοῆσαι τε καὶ ῥέξαι· δηλοῦσι οἱ ἄνδρες. οἷσι δὲ οὐκ ἔνεστι ζωοῦσα ἢ θορῇ, ῥικνοὶ, ἀσθενέες, ὀξύφωνοι, ἄτριχες, ἀγένειοι, γυναικώδεις· δηλοῦσι οἱ εὐνοῦχοι. ἦν δὲ τις ἀνὴρ καὶ ἐγκρατὴς ἔη τῆς θορῆς, κραταῖος, εὐτολμος, ἀλκῆεις μέσφι θηρίων· τέκμαρ δὲ ἀθλητῶν οἱ σαόφρονες. καὶ γὰρ καὶ οἱ φύσι τινῶν κρέσσονες, ὑπ' ἀκρασίης πολλὸν τῶν χειρόνων γίνονται χερείονες. πολλὸν δὲ οἱ φύσι χερείους ὑπ' ἐγκρατίης γίνονται κρεσσόνων κρέσσονες. ἀτὰρ οὐδὲ ζῶον ἐξ ἄλλου τευ γίγνεται κραταῖον ἢ θορῆς. μέγα οὖν καὶ ἐς ὑγείην, καὶ ἐς ἀλκὴν, καὶ ἐς εὐψυχίην, καὶ ἐς γενέσειν ζωοῦσα ἢ θορῇ. ἀπὸ σατυριήσεως ἐς γονορροίης ἀπόσκηψιν ἢ κατάστασις.

2.6 στόμαχος ἡδονῆς καὶ ἀηδίας ἡγεμών· καρδίας καίριον γειτόνευμα ἐς τόνον καὶ θυμὸν, ἢ ἀθυμίην, τῆς ψυχῆς συμπαθείη· ἥδε στομάχου πρῶτιστα δύναμις. τάδε μὲν οὖν μοι ἄλλη λέλεκται. ἀπότοκοι ἡδονῆς μὲν, εὐπεισίη, εὐσαρκίη, εὐχροίη τοῦ σώματος· ἀηδίας δὲ τουτέων τάναντία, κοτὲ καὶ ἀθυμίη μὴ ἔχων τροφήν, μελαγχολώδεσι δὲ ἀποσιτίη. ἦν οὖν ὁδε νοσέη, μῖσος καὶ ἀποστροφή τῶν γευμάτων, οὐκ ἦν προσαίρωνται μόνον, ἀλλὰ κῆν ἀθέητα μὲν ἢ τὰ σιτία. ἀναπεμπάζονται δὲ ναυτίη, ἢ ἀπορίη, ἢ πλάδω, ἢ καρδιαλγίη· καὶ σιαλοχόοι δὲ, καὶ ἔμμετοι ἐνίοις. κῆν ὁμῶς τὸ σωματείρη, ἦν γαστήρ μείνη κενεὴ τῶνδε, τόνδε πόνον· ῥῆϊτερον φέρει τῆς προσάρσιος. ἦν δὲ καὶ ὑπ' ἀνάγκης κοτὲ ἐς τὴν ἐδωδὴν ἵη, πολλὸν κάκιον ὁδε πόνος τοῦ λιμοῦ· ἐν τῷ στόματι λεῖναι ἄλγος, καταπιεῖν μέζων ὀδύνη· ἀτὰρ καὶ οὐχὶ πρὸς μὲν τὰ οἰκεῖα τοιῶσδε· ἐς δὲ τὰ ἀλλόκοτα χρηστῶς, ἀλλαγῇ τῶν κατὰ φύσιν ἐς τὸ ἔμπαλιν· ἀχθηδὼν ἐς πάντα, καὶ φυγὴ καὶ μῖσος σιτίων· ἐπὶ δὲ τοῖσι μεσσηγὺ τῶν ὠμοπλατέων χωρίοισιν ἄλγος· πολὺ δὲ καὶ μέζον, ἦν προσφέρωνται καὶ καταπίνωσι· ἄση, ἀπορίη, ὀψιες ἀμαυραὶ, ὥτων ἥχοι, βάρεα κεφαλῆς, νάρκη μελέων. καὶ τὰ γυῖα λύονται· παλμὸς ἐν τοῖσι ὑποχονδρίοισι, φαντασίη τῆς ῥάχιος ἐς τὴν σκέλεε κινευσμένης, ἄλλοτε ἄλλη τῇδε κάκεῖσε φέρεσθαι δοκέουσι, κῆν ἐστήκωσι, κῆν κατακέωνται, ὅκως ὑπὸ αὔρης ἀνέμων κάλαμοι, ἢ δένδρεα· φλέγμα ψυχρὸν, ὕδαρες ἀποβλύζουσι. ἐπὶ δὲ καὶ χολὴ ἢ πικροχόλοισι, σκοτώδεις, ἄδιψοι κῆν ἐπ' ἐδέσμασι διψῇν δοκέωσι, ἄγρυπνοι, νωθοὶ, νυσταλέοι, οὐχ ὕπνω ἀτρεκέϊ· κωματώδεσι δ' ὁμοιοπαθέες, ἰσχυνοὶ, ἔξωχροι, ἀσθενέες, ἔκλυτοι, λειποδρανέες, ἄψυχοι, δειλοὶ, ἡσύχιοι· ἐξαπίνης δὲ ὀργίλοι· κάρτα μελαγχολώδεις. καὶ γὰρ ἐξώκειλάν κοτὲ ἐς μελαγχολίην οἱ τοιοῖδε.

2.7 κοιλίη, σπλάγχνον πεπτήριον, κάμνει τὴν πέψιν, ὁκότε διάρροια τὸν ἄνθρωπον ἴσχει· καὶ ἔστιν ὑγρῆς τροφῆς ἀπέπτου ἢ διάρροια· ἀλλ' ἦν μὴ ἐπὶ σχεδίου τῆς αἰτίης γίγνοιτο τόδε ἐς μίην ἢ δευτέρην ἡμέρην μούνην, πρὸς δὲ καὶ ὅλος ὁ ἄνθρωπος ἀσθενεῖ, ἀτροφίη τοῦ σκήνεος, χρονίη νοῦσος ἢ κοιλιακὴ γίγνεται, ἀτονίη τοῦ πέσσοντος θερμοῦ, καὶ ψύξι τῆς κοιλῆς· εὐτε λύεται

μὲν ἐς θερμὸν ἢ τροφή· ἀλλ' οὐκ ἐκπέσσει θερμὸν, οὐδὲ ἐς χυμὸν οἰκεῖον τρέπει, ἡμιτελέα δὲ λείπει ἀδρανείῃ τοῦ τέλους. ἡ δὲ ἀφεθείσα τῆς ἐργασίης ἐς κακὸν ἀλλοιοῦται καὶ χροίῃ καὶ ὁδμῇ καὶ συστάσι. λευκὴ μὲν γὰρ καὶ ἄχολος ἡ χροίῃ, κάκοδμα δὲ καὶ βορβορώδεα· ὑγρὴ δὲ καὶ ἀσύστατος ἀπραγίῃ, μούνην δὲ ἀρετὴν ἴσχουσα τῆς πέψιος τὴν ἀρχήν.

2.8 Κωλικοὶ δὴ κτείνονται εἰλεῶ καὶ στρόφῳ ὀξέως. πάννυ μὲν οὖν αἷτια μυρία ἴσχει τῆς διαθέσιος σημήϊα, βάρος μὲν ἐπ' αἰσιτή, ἔνθα δὴ τὸ πάθος μάλιστά γε κραίνει· ὄκνος πουλὺς, νωθέες, ἀπόσιτοι, ἰσχυνοὶ, ἄγρυπνοι, οἰδαλέοι πρόσωπα· κῆν μὲν πρὸς τῷ σπληνὶ νოსέη κῶλον, μελάγχλωροι. λευκόχλωροι δὲ, ὁκόσοις πρὸς ἥπατι, ξυμπαθείῃ τῶν ἄγχιστα σπλάγχχνων· ἦν δὲ προσαίρωνται τροφήν, καὶ ἐπὶ σμικρῇ καὶ ἀφύσῳ κάρτα φυσώδεις, καὶ προθυμὴ μὲν ἐς διαπνοήν, ἀδιέξοδοι δὲ φῦσαι, ἐρυγαὶ τε ἄνω βιώμεναι, ἀτὰρ καὶ αἶδε ἀτελέες. ἦν δὲ πηπερήση βία, φῦσαι βρωμώδεις μὲν αἱ ἄνω καὶ ὀξυρεγμώδεις νεφροὶ καὶ κύστις ξυμπαθέα πόνῳ καὶ ἰσχυρίῃ· τουτέοισι ἄλλα ἀντ' ἄλλων. θωῦμα δὲ τουτέων μέζον, ἐς ὄρχιας καὶ κρεμαστήρας ἀδόκητον ἄλγος ἐπιφοιτῇ· πολλοὺς τῶν ἱητρῶν ἦδε ἡ ξυμπαθείῃ λήθει. καὶ γὰρ καὶ ἐξέταμόν κοτε τοὺς κρεμαστήρας, ὡς ἰδίην ἔχοντας αἰτίην. ἀλλὰ γὰρ καὶ τουτέοισι ἀντ' ἄλλων ἄλλα.

2.9 ἐντέρων τὰ μὲν ἄνω λεπτὰ καὶ χολώδεα μέσφι τοῦ τυφλοῦ, χολάδες ἐπὶ κλην· ἀπὸ δὲ τουτέων τὰ κάτω παχέα καὶ σαρκώδεα μέσφι τῆς ἀρχῆς τοῦ εὐθέος ἐντέρου.

2.10 ἦν ἐπὶ δυσεντερίῃσι καὶ ἔλκεσι πλατέσι καὶ κάρτα βαθέσι τῶν ἄνω ἐντέρων ὠτειλαὶ ἐγγίγνωνται πυκναὶ, παχεῖαι, στερέμνιοι, τὰ σιτία ἐκ τῶνδε ἐς τὰ κάτω διεκθέει, ὑγρὰ, ἀδιάκριτα τοῦ τροφίμου· τὸ γὰρ τῶν ἐντέρων ἀραιὸν δι' οὐπερ ἐς τὴν ἄνω φορὴν ἡ τροφή ἀναΐσσει, ἀπέκλεισεν ἡ ὠτειλή. ἀτροφίῃ οὖν τὸν ἄνθρωπον ἴσχει καὶ ἀχροίῃ, καὶ ἀτονίῃ. ἐπικλην τὸ πάθος λειεντερίῃ ἴσχει, — τὸ ἐπὶ τῇ οὐλῇ λέγω τῶν ἐντέρων, — τοῦνομα. καὶ νῦν μὲν ἐξ ἐλκέων ἐστὶ ἡ πάθη· ἄλλοτε δὲ ἔντερα μὲν ὠτειλήν οὐκ ἴσχει· ἔθος δὲ καὶ μελέτη διαρρνεῖσα ἐκδιδάσκει τὰ ἔντερα. τὸ γὰρ ἐν τουτέοισι θερμὸν ἦν καταψυχθέν κοτε μήτε καταπέσση, μήτε ἐς τὴν ἀναφορὴν ἀναΐσση, ἄκρατον δὲ ὑπ' ἀσθενίης ἔη, διαδιδρήσκει πᾶν ἔργον ἡ τροφή. ἀλλ' ἦν μὲν σχέδιος καὶ μὴ ἐδραΐη γένηται ἡ κάθαρσις, ἀλλὰ φαύλη, ἀπλοῦς ἔμετος ἀπὸ σιτίων ἔλυσεν τὴν νοῦσον. ἦν δὲ προσοκείλη χρόνῳ, καὶ ἐν ἔδρῃ ἵζη ἡ αἰτία τουτέων, οὐδὲν ὠφελεῖ.

2.11 τῇσι γυναιξὶ ὑστέρη ἀγαθὴ μὲν ἐς κάθαρσιν καὶ τόκον, ξυμφορὴ δὲ νοῦσων μυρίων τε καὶ κακῶν. οὐ γὰρ ἐλκέων ἢ φλεγμασίης ἢ Ῥοῦ μοῦνον, ἀλλὰ κῆν ἐξαπίνης ὅλη ἄνω κινέηται, ὠκέως κτείνει. γεγράφαται μὲν οὖν ἐν ἄλλοισι, ὁκοῖα τῶν ἀπ' αὐτέης ἦν ὀλέθρια ὀξέα. τὰ δὲ χρόνια Ῥόος διπλός, σκληρίῃ, ἔλκεα, τὰ μὲν ἀσινέα, τὰ δὲ κακοήθεα· πρόπτωσις ὅλης, ἢ μέρος.

2.12 ξυνὸς μὲν ἀπάντων τῶν ἄρθρων πόνος ἢ ἀρθρίτις· ἀλλὰ ποδῶν μὲν ποδάγρην καλέομεν, ἰσχιάδα δὲ ἰσχίων, χειράγρην δὲ χειρῶν· ἦν γε μὲν σχέδιος ἢ ἐπὶ τινὶ τῶν προσκαίρων αἰτίων ὁ πόνος, ἢ κρύβδην δὲ μελετήσῃ πολλὸν χρόνον ἢ νοῦσος, εὔτε ἐπὶ προφάσι σμικρῇ ὁ πόνος καὶ ἡ νοῦσος ἐξήφθη· ἔστι δὲ ἀπάντων ξυλλήβδην τῶν νεύρων ἡ πάθη, ἦν αὐξηθὲν τὸ κακὸν ἅπασι ἐπιφοιτῇ· ἀρχὴ δὲ νεῦρα τὰ δεσμὰ τῶν ἄρθρων, καὶ ὁκόσα ἐξ ὀστέων πέφυκεκαὶ ἐν ὀστέοισι ἐμφύνει. θωῦμα δὲ τουτέων μέγα. οὐ πονέει μὲν γὰρ θορίξ, οὐδ' ἂν τέμνη τις ἢ θλίβῃ· ἦν δὲ ἐξ ἐωυτέων πονῇ, οὐδὲ ἕτερον ἀλγέει τοῦδε δυνατώτερον, οὐ σιδηρὰ σφίγγοντα, οὐ δεσμὰ, οὐ τιτρώσκον ξίφος, οὐ καῖον πῦρ. καὶ γὰρ καὶ ταῦτα ἐπαναιροῦνται ὡς μεζόνων πόνων ἅκεα· καὶ ἦν τάμη τις αὐτὰ πονεῦντα, ἀμαυροῦται ὁ τῆς τομῆς πόνος σμικρὸς ὑπὸ τοῦ μέζονος· ἦν δὲ ὅδε κρατέη, ἡδονὴ σφέας λάζυται ἐπιλήθουσα τῶν πάρος· πάσχουσι δὲ τοῦτο ὀδόντες καὶ ὀστέα.

2.13 ἐλέφαντι τῷ πάθει καὶ τῷ θηρίῳ τῷ ἐλέφαντι ξυνὰ μυρία καὶ ἰδέη καὶ χροίῃ καὶ μεγέθει καὶ βιοτῇ· ἀτὰρ οὐδὲ ἄλλῳ τῷ ἴκελα, οὔτε τὸ πάθος πάθει, οὔτε τὸ ζῶον ζῶν· ἐλέφας μὲν γε τὸ θηρίον καὶ κάρτα διαφέρειν· πρῶτιστα μὲν γε μέγιστον καὶ ἀχίστον· μεγέθει μὲν ὁκόσον ἂν

ζῶον ἐπ' ἄλλω ζῷω πυργηδὸν ἀναθείης μέγα· πάχιστον δὲ ἐς πλεῦνα ζῶα πάχιστα, εἰ
παράλληλα ξυνθείης. ἀτὰρ οὐδὲ ιδέην κάρτα τῷ ἵκελον· χροίην μὲν μέλανες κατακορῶς
ἅπαντες καὶ δι' ὅλου τοῦ σκήνεος. ἵππος μὲν γε ἄλλος μὲν λευκότερος, ὅπως οἱ Θρήϊκες
Ῥήσου· ἄλλοι δὲ πόδαργοι, ὅπως Μενέλεω πόδαργος. οἱ δὲ ξανθοὶ, ὅπως ἑκατὸν καὶ πεντήκον
τα· ἄλλοι δὲ κυάνεοι· ἵππῳ εἰσάμενος παρελέξατο το κυανοχαίτη. ὦδε καὶ βόες, ὦδε καὶ κύνες,
ἡδὲ ὀκόσα ἀνὰ τὴν γῆν ἐρπετὰ καὶ ζῶα φέρεται. ἐλέφαντες δὲ μοῦνοι, ζοφοειδέες τὴν χροίην·
νυκτὶ δὲ καὶ θανάτῳ ἵκελοι· ιδέην δὲ, κάρηνα μὲν μελάντα τα κατέχων καὶ πρόσωπα ἄσημα,
αἶδηλα τὴν μορφήν, ἐπ' αὐχένι σμικρῷ, ὡς δοκέειν τὴν κεφαλὴν ἐπὶ τοῖσι ὤμοις ἰζάνειν· καὶ
ὦδε οὐκ ἔκδηλον. ὦτα γὰρ μεγάλα, πλατέα, περυγώδεα, μέσφι κληΐδων τε καὶ στέρνου, ὥστε
κρύψαι τὸν αὐχένα τοῖσι ὡσὶ, ὅπως νῆες λαΐφεισι. κέρατα δὲ θῶμα διάλευκα ὁ ἐλέφας ἐπὶ
μελαντάτῳ· μετεξέτεροι τὰδε ὀδόντας κικλήσκουσι· τὰδε μοῦνα λευκότερα, ὅπως οὐδενὸς
ἄλλου τε οὐδὲν οὐδὲ λευκοῦ ζώου· καὶ τὰδε οὐχ ὑπὲρ μέτωπα καὶ κροτάφους, ὅπως τοῖσι
κερασφόροις ἢ φυῇ· ἀλλὰ κατὰ στόμα καὶ τὴν ἄνω γνάθον, ὄρθια μὲν ἐς τὸ πρόσθεν οὐ κάρτα·
ἀλλὰ ἄνω σμικρόν τι καμπύλα· ὅπως δατύσσεσθαι ἐκ τοῦ ὀρθίου ἐνείη, καὶ ἄρασθαι ἄχθος ἐν
τοῖσι ὀδοῦσι σιμοῖς. μεγάλα δὲ τὰ κέρατα, μῆκος μὲν ὀκόσον ὀργυιὴν οἱ μέσοι. ἄλλοι δὲ πολλόν
τι τουτέων μέζους μέσφι διπλῶν· προβολὴν δ' ἴσχει ἢ ἄνω γνάθος ἀπὸ τοῦ χεῖλεος μακρὴν,
ἀνόστεον, σκολιὴν, ἐρπετώδεα. δοιαὶ δὲ ἐπὶ τὸ ἄκρον τῆς προβολῆς ἕασι ἐκτρήσεις· καὶ τὰςδε
διαμπερὲς μέσφι τοῦ πνεύμονος ἐτέτρηνεν ἢ φύσις, ὅπως αὐλὸν διφυέα· χρέεται δὲ τὸ ζῶον ἐς
ἀναπνοήν, ὅπως Ῥινὶ τῇδε τῇ σύριγγι· ἀτὰρ καὶ χερσὶ τῇδε· καὶ κωθωνίην τε γὰρ λάζοιτο, ὁκότε
θέλει, τῇ προβολῇ· ἀμφιλαμβάνει τε καὶ ἴσχει κραταιῶς, καὶ οὐκ ἂν τις ἀφέλοιτο αὐτέου βίη,
ἦν μὴ κρέσσων ἄλλος ἐλέφας· ἀτὰρ καὶ ποίην ἐς νομὴν τῇδε μαστεύει, οὐδὲ τῷ στόματι καὶ
τοῖσι σμικροῖσι ὀδοῦσι ἔσθων σάρκας ζῇ· πόδες γὰρ εὐμήκεες ὑπερθεῖν τῆς γῆς πολλὸν τὸ ζῶον
ἀνέχοντες· ἀτὰρ καὶ σμικρὸς αὐχὴν ὅπως ἔλεξα. οὐκ οὐκ δύναται τῷ στόματι εἰς τὴν γῆν
νέμεσθαι. ποτὶ καὶ ἢ τῶν κεράτων πρὸ τοῦ στόματος ἔκφυσις εἴργει τῆς ποίης ἄπτεσθαι τὸ
στόμα. τοιγαροῦν ἀνιμᾶται τῇ προβολῇ φόρτον μέγαν· ἔπειτα, ὅπως ἀμαλλοδετῆρι, τῇδε
ξυνδήσας ἐντίθησι πολλὸν τῇ κοιλίῃ· εὐτε οἱ πρῶτοι προβοσκίδα τήνδε καλέουσι. ἐπίπροσθεν
γὰρ τοῦ ζώου τῇδε βόσκεται. ἀτὰρ οὐδὲ πιεῖν ἀπὸ λίμνης ἢ ποταμοῦ τῷ στόματι θέμις· ἢ ὡυτὴ
γὰρ αἰτίη. ἀλλὰ ἦν διψῇ, ἐντίθεται μὲν τῷ ὕδατι τῆς προβοσκίδος ἄκρην τὴν Ῥῖνα· ἔπειτα ὅπως
ἀναπνέων, ἀντὶ τοῦ ἡέρος, τοῦ ὕδατος ἔλκει πολλόν· ἐπὶ δὲ πλήσῃ, ὅπως κώθωνα, τὴν Ῥῖνα,
τῷ στόματι ποταμηδὸν ἐγγέει· εἴτα αὐθις ἔλκει καὶ αὐθις ἐγγέει, ἕς τ' ἂν πλήσῃ ὅπως φορτίδος
νηὸς τὴν γαστέρα. ῥινὸν τρηχὺν καὶ πάχιστον, ὀχθώδεας Ῥωγμοὺς ἴσχοντα, αὐλῶνας
ἐπιμήκεας, ἐτέρας ἐντομὰς κοίλας, ἐπικαρσίους, ἄλλας δὲ λοξὰς, βαθείας κάρτα, ἵκελον τὸ
ξύμπαν τριπόλῳ νειῶ. τρίχες δὲ ἄλλοις μὲν ζώοις φύσι ἡδὲ καὶ χαῖται· ἐλέφαντι δὲ τόδε ἐστὶ
ὁ χνοῦς· μυρία δὲ καὶ ἄλλαι παραλλαγαὶ πρὸς τὰ ἄλλα ζῶα· καὶ γὰρ ὀπίσω κοτὲ κατὰ γόνυ
κάμπει, ὅπως ἄνθρωπος, καὶ μαζὸν πρὸς τῇσι μασχάλησι ἴσχει ὅπως γυναῖκες· ἄλλ' οὐτὶ μοι
χρέος τανῦν ἀμφὶ τοῦ ζώου γράφειν, πλὴν ὀκόσον ἔξαλλόν τι καὶ ἢ νοῦσος ὁ ἐλέφας καὶ ὀκόσα
ἵκελα ἢ ιδέη τοῦ νοσοῦντος ἴσχει τῇ τοῦ ζώου φυῇ· ἐκίκλησκον δὲ καὶ λέοντα τὸ πάθος, τοῦ
ἐπισκυνίου τῆς ὁμοιότητος εἵνεκεν, ἦν ὕστερον φράσω· ἡδὲ σατυρίῃσιν τῶν τε μῆλων τοῦ
ἐρυθήματος καὶ τῆς ἐς συνουσίην ὁρμῆς ἀσχετοῦτε καὶ ἀναισχύντου. ἀτὰρ καὶ ἡράκλειον ὅτι
τουδὲ μέζον οὐδὲν οὐδὲ ἀλκιμώτερον.